

श्री ३ प्रधानमन्त्री र श्रीमाननीयमन्त्रिवर्ग

१ श्री ५ महाराजाधिराजको मिलिटरी सेक्रेटरीको काम गरिरहनुभएको श्री मे. ज. योगविक्रम राणालाई निम्न लिखित कामहरू सुम्पिएको हुनाले श्री ३ प्रधानमन्त्री र श्रीमाननीय मन्त्रीहरूलाई यसबारेको सूचना गर्न श्री ५ महाराजाधिराजबाट मलाई आदेश बक्सको छ ।

[१] श्री ५ महाराजाधिराजबाट नेपालका सरकारी कर्मचारीहरूलाई बक्सने भेट मुलाकात ।

[२] दरबारमा हुने समारोहमा गर्ने निमन्त्रणा ।

[३] दरबारमा हुने समारोहसम्बन्धी बन्दोबस्त र स्टाफसम्बन्धी आदेश ।

[४] दरबारबाहिर हुने श्री ५ महाराजाधिराजको नियुक्ति कामसम्बन्धी बन्दोबस्त ।

[५] खाने पिउने र दरबारको गृहस्थसम्बन्धी बन्दोबस्त ।

[६] श्री ५ महाराजाधिराजको अंग संरक्षक [बडि गार्ड] को खटनपटन गर्ने काम ।

[७] श्री ५ महाराजाधिराजको सफर सवारीसम्बन्धी बरबन्दोबस्तको काम ।

[८] सुरक्षा—

[क] पुलिस र सैनिक बन्दोबस्तसहित श्री ५ महाराजाधिराजको गाथ गादी जायदातके सुरक्षा ।

[ख] श्री ५ महाराजाधिराजको दरबार हेर्ने इजाजत दिने काम ।

[९] श्री ५ महाराजाधिराजको जायदात सम्पत्तिको शासनसम्बन्धी नियन्त्रण ।

[१०] दान-दातव्य - व्यक्तिगत मानिसहरू र संस्थाहरूबाट आर्थिक मदतको निमित्त गरिने अनुरोध

[११] श्री ५ महाराजाधिराजको निजी कर्मचारीहरू [स्टाफ] ।

[१२] श्री ५ महाराजाधिराजको अवैतनिक निजी कर्मचारीहरू ।

[१३] दरबारको स्याहा सेस्ता ।

[१४] दरबार क्याम्पभित्रको घरकाज बनाउने काम ।

२ श्री मे. ज. योगविक्रमको यो नियुक्तिको सूचना नेपाल गजेटमा छान्न र नेपाल सरकारका तमाम सेक्रेटरी र विभिन्न विभागका प्रधान कर्मचारीहरूलाई सूचना गर्न श्री ५ महाराजाधिराजबाट आदेश बक्सको छ ।

गोविन्दनारायण —

श्री ५ महाराजाधिराजको---सेक्रेटरी.

नेपाल बुरो अफ माइन्सको सूचना

नेपाल सरहदभित्र निम्न लिखित शर्तमा चून पोली निकासी गर्न पाउने भएको छ ।

- १ हाललाई यो काम लिमिटेड कंपनी वा व्यक्तिगतबाट मात्र गराउने ।
- २ सो काम गर्नलाई पाँच वर्गमीलको इलाकाभित्र काम गर्न पाउने गरिदिने ।
- ३ सो काम गर्न पाएको इलाकाको हरेक वर्गमीलको रु. ५। पाँचको दरले झालिआना सफेसरेन्ट लिने गर्ने ।
- ४ सो कामको पट्टा पाउनेले पट्टाको इलाकाभित्र जति भट्टा राखी काम गर्दछ, सो भट्टाको वर्षे एकको रु. ५०००। पाँच हजार रुपैयाँका दरले पेस्की सलामी लिने ।
- ५ सलामी बुझाउने भएकाले तयार गरेको चूनमा निकासी पैठारी महसूल नलाग्ने गरी दिने ।
- ६ चून तयार गर्न लकडी चाहिएमा पट्टावालाले वनमन्त्रालयमार्फत जाहेर गरी चाहिंदो लकडी सरकारिया दरमा पाउने गरी निकासी गराई लिनुपर्ने ।
- ७ कसैले कोइलाबाट चून पोल्ने भै वा कुनै कारणबाट नेपाल भारतसीमानाको एक मिलभित्र भट्टा राखी चून पोल्ने रहेछ भने त्यसमा ४ दफाबाट लाग्ने सलामीमा रु २५० । दुइसय पचासका दरले थप सलामी लाग्ने गरिदिने ।
- ८ यो कामको पट्टा दिँदा ३ वर्षको निमित्त मात्र गरिदिने ।

ने. स. प्र. वि.